

प्रभात खबर

Patna News : वाचस्पति नगर में अवैध गोदाम से 12 लाख की नकली दवाएं जब्त



संवाददाता, पटना : पटना औषधि नियंत्रण प्रशासन (ड्रग विभाग) की छापेमारी में एक घर से करीब 10 से 12 लाख रुपये की नकली दवाइयां बरामद की गयी हैं। सभी दवाइयां अलग-अलग कंपनी की महत्वपूर्ण एंटीबायोटिक के नाम पर हैं। यह छापेमारी पटना जिले के औषधि नियंत्रक प्रशासक चुनेंद्र महतो की देखरेख में की गयी। जानकारी के अनुसार गुप्त सूचना के आधार पर बहादुरपुर थाने के वाचस्पति नगर इलाके के एक घर में यह छापेमारी गुरुवार की दोपहर गयी। ड्रग विभाग के अनुसार यह घर मिथिलेश कुमार का है। मिथिलेश के दोनों बेटे मनीष कुमार सिंह और दीपक कुमार सिंह मिल कर अवैध कारोबार करते थे। छापेमारी दल का नेतृत्व उप औषधि नियंत्रक राकेश नंदन सिंह कर रहे थे। टीम में ड्रग इंस्पेक्टर राकेश कुमार सिन्हा, पंकज कुमार, यशवंत कुमार झा, एडीसी चुनेंद्र महतो, श्वेता रानी और अमल कुमार शामिल थे।

Source: <https://www.prabhatkhabar.com/state/bihar/patna/fake-medicines-worth-1-2-million-seized/amp>